

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீஸரணாகதிதீபிகா ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீஸரணாகதிதீபிகா ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

பத்மா பதே: ஸ்துதி பதேந விபச்யமாநம்
பஸ்யந்த்விஹ ப்ரபதந ப்ரவணா மஹாந்த: |
மத்வாக்ய ஸம்வலிதமப்யஜஹத்ஸ்வபாவம்
மாந்யம் யதீஸ்வர மஹாநஸ ஸம்ப்ரதாயம் ॥ 1 ॥

நித்யம் ஸ்ரியா வஸுதயா ச நிஷேவ்யமாணம்
நிர்வ்யாஜ நிர்பர தயா பரிதம் விபாதி |
வேதாந்த வேத்யமிஹ வேகவதீ ஸமீபே
தீப ப்ரகாஸ இதி தைவதமத்விதீயம் ॥ 2 ॥

தீபஸ்த்வமேவ ஜகதாம் தயிதா ருசிஸ்தே
தீர்க்கம் தம: ப்ரதிநிவர்த்த்யமிதம் யுவாப்யாம் |
ஸ்தவ்யம் ஸ்தவ ப்ரியமத: ஸரணோக்தி வஸ்யம்
ஸ்தோதும் பவந்தமபிலஷ்யதி ஜந்துரேஷ: ॥ 3 ॥

பத்மாகராதுபகதா பரிஷஸ்வஜே த்வாம்
வேகா ஸரித்விஹரணா கலஸாப்தி கந்யா |
ஆஹுஸ்ததா ப்ரப்ருதி தீப ஸமாவபாஸம்
ஆஜாநதோ மரகத ப்ரதிமம் வபுஸ்தே ॥ 4 ॥

ஸ்வாமிந் கபீர ஸுபகம் ஸ்ரம ஹாரி பும்ஸாம்
மாதுர்ய ரம்யமநகம் மணி பங்க த்ருஸ்யம் |
வேகாந்தரே விதநுதே ப்ரதிபிம்ப ஸோபாம்
லக்ஷ்மீ ஸர: ஸரஸிஜாஸ்ரயமங்ககம் தே ॥ 5 ॥

ஆவிஸ்ய தாரயஸி விஸ்வமமுஷ்ய யந்தா
 ஶேஷீ ஶ்ரிய: பதிரஸேஷ தநுர்நிதாநம் |
 இத்யாதி லக்ஷண கணை: புருஷோத்தமம் த்வாம்
 ஜாநாதி யோ ஜகதி ஸர்வவிதேஷ கீத: || 6 ||

விஸ்வம் ஶூபாஸ்யவதீஸ வபுஸ்த்வதீயம்
 ஸர்வா கிரஸ்த்வயி பதந்தி ததோஸி ஸர்வ: |
 ஸர்வே ச வேத விதயஸ்த்வதநுக்ரஹார்த்தா:
 ஸர்வாதிகஸ்த்வமிதி தத்த்வ விதஸ்ததாஹு: || 7 ||

ஜ்ஞாநம் பலம் நியமந க்ஷமதாஸத வீர்யம்
 ஶக்திஸ்ச தேஜ இதி தே குண ஷட்கமாத்த்யம் |
 ஸர்வாதிஸாயிநி ஹிமோபவநேஸ யஸ்மிந்
 அந்தர்க்கதோ ஜகதிவ த்வயி ஸத்குணௌக: || 8 ||

தீபாவபாஸ தயயா விதி பூர்வமேதத்
 விஸ்வம் விதாய நிகமாநபி தத்த்வந்தம் |
 ஶரிஷ்யாயிதா: ஶரணயந்தி முமுக்ஷவஸ்த்வாம்
 ஆத்யம் குரும் குருபரம்பரயாஸதிகம்யம் || 9 ||

ஸத்தா ஸ்திதி ப்ரயதந ப்ரமுகைருபாத்தம்
 ஸ்வார்த்தம் ஸதைவ பவதா ஸ்வயமேவ விஸ்வம் |
 தீப ப்ரகாஸ ததிஹ த்வதவாப்தயே த்வாம்
 அவ்யாஜ ஸித்தமநபாயம் உபாயமாஹு: || 10 ||

போக்யம் முகுந்த குண பேதமசேதநேஷு
 போக்த்ருத்வமாத்மநி நிவேஸ்ய நிஜேச்சயைவ |
 பாஞ்சாலிகா ஶூக விபூஷண போக தாயீ
 ஸம்ராடிவாத்மஸமயா ஸஹ மோதஸே த்வம் || 11 ||

த்வாம் மாதரம் ச பிதரம் ஸஹஜம் நிவாஸம்
 ஸந்த: ஸமேத்ய ஶரணம் ஸுஹ்ருதம் கதிம் ச |

நி:ஸீம நித்ய நிரவத்ய ஸுக ப்ரகாஸம்
தீப ப்ரகாஸ ஸவிபூதி குணம் விஸந்தி || 12 ||

ஜந்தோரமுஷ்ய ஜநநே விதி ஸம்பு த்ருஷ்டௌ
ராகாதிநேவ ரஜஸா தமஸா ச யோக: |
த்வைபாயந ப்ரப்ருதயஸ்த்வதவேக்ஷிதாநாம்
ஸத்த்வம் விமுக்தி நியதம் பவதீத்யுஸந்தி || 13 ||

கர்மஸ்வநாதி விஷமேஷு ஸமோ தயாளு:
ஸ்வேநைவ க்லுப்த மபதேஸ மவேக்ஷமாண: |
ஸ்வப்ராப்தயே தநுப்ருதாம் த்வரஸே முகுந்த
ஸ்வாபாவிசம் தவ ஸுஹ்ருத்த்வமிதம் க்ருணந்தி || 14 ||

நித்ராயிதாந் நிகம வர்த்மநி சாரு தர்ஸீ
ப்ரஸ்தாந ஸக்தி ரஹிதாந் ப்ரதிபோத்ய ஜந்தாந் |
ஜீர்ண ஸ்தநந்தய ஜடாந்தமுகாநிவாஸ்மாந்
நேதும் முகுந்த யதஸே தயயா ஸஹ த்வம் || 15 ||

பக்தி: ப்ரபத்திரத வா பகவந் ததுக்தி:
தந்நிஷ்ட ஸம்ஸ்ரய இதீவ விகல்ப்யமாநம் |
யம் கஞ்சிதேக முபபாதயதா த்வயைவ
த்ராதாஸ்தரந்த்யவஸரே பவிநோ பவாப்திம் || 16 ||

நாநா விதை ரகபடை ரஜஹத்ஸ்வபாவை:
அப்ராக்ருதைர்நிஜ விஹார வஸேந ஸித்தை: |
ஆத்மீய ரக்ஷண விபக்ஷவிநாஸநார்த்தை:
ஸம்ஸ்தாபயஸ்யநக ஜந்மபிராத்ய தர்மம் || 17 ||

நிம்நோந்நதாநி நிகிலாநி பதாநி காடம்
மஜ்ஜந்தி தே மஹிம ஸாகர ஸீகரேஷு |
நீரந்த்ரமாஸ்ரயஸி நீசஜநாந் ததா஽பி
ஸீலேந ஹந்த ஸிஸிரோபவநேஸ்வர த்வம் || 18 ||

காஸீ வ்ருகாந்தக ஶராஸந பாண கங்கா-

ஸம்பூதி நாமக்ருதிஸம்வதநாத்யுதந்தை: |
ஸ்வோக்த்யம்பரீஷ பய ஶாப முகைஸ்ச ஶம்பும்
த்வந்நிக்நமீக்ஷிதவதாமிஹ க: ஶரண்ய: || 19 ||

க்வாஸௌ விபு: க்வ வயமித்யுபஸத்தி பீதாந்
ஜந்தூந் க்ஷணாத் த்வதநுவ்ருத்திஷு யோக்யயந்தீ |
ஸம்ப்ராப்த ஸத்குரு தநோ: ஸமயே தயாளோ:
ஆத்மாவதிர்பவதி ஸம்ஸ்க்ருததீ: க்ஷணம் தே || 20 ||

யோக்யம் யமைஸ்ச நியமைஸ்ச விதாய சித்தம்
ஸந்தோ ஜிதாஸநதயா ஸ்வவஸாஸு வர்க்கா: |
ப்ரத்யாஹ்ருதேந்த்ரிய கணா: ஸ்திர தாரணாஸ்த்வாம்
த்யாத்வா ஸமாதி யுகளேந விலோகயந்தி || 21 ||

பத்மாபிராம வதநேக்ஷண பாணி பாதம்
திவ்யாயுதாபரண மால்ய விலேபநம் த்வாம் |
யோகேந நாத ஶுபமாஸ்ரய மாத்மவந்த:
ஸாலம்பநேந பரிசிந்த்ய ந யாந்தி த்ருப்திம் || 22 ||

மாநாதிலங்கி ஸுக போத மஹாம்புராஸௌ
மக்நாஸ்த்ரிஸீம ரஹிதே பவத: ஸ்வருபே |
தாப த்ரயேண விஹதிம் ந பஜந்தி ஸந்த:
ஸம்ஸார கர்ம ஜநிதேந ஸமாதிமந்த: || 23 ||

தீ ஸம்ஸ்க்ருதாந் விதததாமிஹ கர்ம பேதாந்
ஶுத்தம் ஜிதே மநஸி சிந்தயதாம் ஸ்வமேகம் |
த்வத்கர்ம ஸக்த மநஸாமபி சாபரேஷாம்
ஸுதே பலாந்யபிமதாநி பவாந் ப்ரஸந்ந: || 24 ||

உத்பாஹு பாவமபஹாய யதைவ கர்வ:
ப்ராம்ஸூம் பலார்த்த மபியாசதி யோகி சிந்த்ய |

ஏவம் ஸதுஷ்கரமுபாய கணம் விஹாய
ஸ்தானே நிவேஸயதி தஸ்ய விசக்ஷணஸ்த்வாம் || 25 ||

நித்யாலஸார்ஹமபயம் நிரபேக்ஷமந்யை:
விஸ்வாதிகார மகிலாபிமத ப்ரஸூதிம் |
ஸரிக்ஷாவிஸேஷஸுபகம் வ்யவஸாய ஸித்தா:
ஸத்குர்வதே த்வயி முகுந்த ஷடங்க யோகம் || 26 ||

த்வத்ப்ராதிகூல்ய விமுகா: ஸ்புரதாநுகூல்யா:
க்ருத்வா புந: க்ருபணதாம் விகதாதிஸங்கா: |
ஸ்வாமிந் பவ ஸ்வயமுபாய இதீரயந்த:
த்வய்யர்ப்பயந்தி நிஜ பாரமபார ஶக்தௌ || 27 ||

அர்த்தாந்தரேஷு விமுகாந் அதிகார ஹானே:
ஸ்ரத்தாதநாந் த்வதநூபூதி விளம்ப பீதாந் |
தீப ப்ரகாஸ லபஸே ஸுசிராத் க்ருதீவ
ந்யஸ்தாத்மநஸ்தவ பதே நிப்ருதாந் ப்ரபந்நாந் || 28 ||

மந்த்ரைரநுஸ்ரவ முகேஷ்வதிகம்யமாநை:
ஸ்வாதி க்ரியா ஸமுசிதைர்யதி வாஸந்யவாக்யை: |
நாத த்வதீய சரணௌ ஶரணம் கதாநாம்
நைவாயுதாயுத கலாஸ்ப்யபரைரவாப்யா || 29 ||

தத்தா: ப்ரஜா ஜநகவத் தவ தேஸிகேந்த்ரை:
பத்யாஸ்பிநந்த்ய பவதா பரிணீயமாநா: |
மத்யே ஸதாம் மஹிதபோக விஸேஷ ஸித்த்யை
மாங்கல்ய ஸூத்ரமிவ பிப்ரதி கிங்கரத்வம் || 30 ||

திவ்யே பதே நியத கிங்கரதாதிராஜ்யம்
தாதும் த்வதீய தயயா விஹிதாபிஷேகா: |
ஆதேஹபாதமநகா: பரிசர்யயா தே
யுஞ்ஜாநசிந்த்ய யுவராஜ பதம் பஜந்தி || 31 ||

த்வாம் பாஞ்சராத்திரிக நயேந ப்ருதக்விதேந
 வைகாநஸேந ச பதா நியதாதிகாரா: |
 ஸஞ்ஜஞா விஸேஷ நியமேந ஸமர்ச்சயந்த:
 ப்ரீத்யா நயந்தி பலவந்தி திநாநி தந்யா: || 32 ||

வர்ணாஸ்ரமாதி நியத க்ரம ஸூத்ர பத்தா
 பக்த்யா யதார்ஹ விநிவேஸித பத்ர புஷ்பா |
 மாலேவ கால விஹிதா ஹ்ருதயங்கமா த்வாம்
 ஆமோதயத்யநுபராக தியாம் ஸபர்யா || 33 ||

ப்ரஹ்மா கிரீஸ இதரேப்யமரா ய ஏதே
 நிர்த்தூய தாந் நிரய துல்ய பல ப்ரஸூதீந் |
 ப்ராப்தும் தவைவ பத பத்ம யுகம் ப்ரதீதா:
 பாதிவ்ரதீம் த்வயி வஹந்தி பராவரஜ்ஞா: || 34 ||

நாத த்வதிஷ்ட விநியோக நிஸேஷ ஸித்தம்
 ஶேஷத்வ ஸாரமநபேக்ஷ்ய நிஜம் குணஜ்ஞா: |
 பக்தேஷு தே வர குணார்ணவ பாரதந்த்ர்யாத்
 தாஸ்யம் பஜந்தி விபணி வ்யவஹார யோக்யம் || 35 ||

ஸத்பிஸ்த்வதேக ஶரணைர்நியதம் ஸநாதா:
 ஸர்ப்பாதிவத் த்வதபராதிஷு தூர யாதா: |
 தீராஸ்த்ருணீக்ருத விரிஞ்ச புரந்தராத்யா:
 காலம் க்ஷிபந்தி பகவந் கரணைரவந்த்யை: || 36 ||

வாகாதிகம் மநஸி தத் பவநே ஸ ஜீவே
 பூதேஷ்வயம் புநரஸௌ த்வயி தை: ஸமேதி |
 ஸாதாரணோத்க்ரமண க்ரம ஸமாஸ்ரிதாநாம்
 யந்த்ரா முகுந்த பவதைவ யதா யமாதே: || 37 ||

ஸவ்யாந்யயோ ரயநயோர்நிஸி வாஸரே வா
 ஸங்கல்பிதாயு ரவதீந் ஸபதி ப்ரபந்நாந் |

ஹார்த்த: ஸ்வயம் நிஜபதே விநிவேஸயிஷ்யந்
நாடம் ப்ரவேஸயஸி நாத ஶதாதிகாம் த்வம் || 38 ||

அர்ச்சிர்த்திநம் விஸதபக்ஷ உதக்ப்ரயாணம்
ஸம்வத்ஸரோ மருதஸீதகர: ஶஸாங்க: |
ஸௌதாமநீ ஜலபதிர்வலஜித் ப்ரஜேஸ:
இத்யாதிவாஹிக ஸகோ நயஸி ஸ்வகீயாந் || 39 ||

த்வச்சேஷ வ்ருத்த்யநுகுணைர்மஹிதைர்க்குணௌகை:
ஆவிர்பவத்யயுதஸித்த நிஜ ஸ்வரூபே |
த்வல்லக்ஷணேஷு நியதேஷ்வபி போகமாத்ரே
ஸாம்யம் பஜந்தி பரமம் பவதா விமுக்தா: || 40 ||

இத்தம் த்வதேக ஶரணைரநகைரவாப்யே
த்வத்கிங்கரத்வ விபவே ஸ்ப்ருஹயாஶபராத்யந் |
ஆத்மா மமேதி பகவந் பவதைவ கீதா:
வாசோ நிரீக்ஷ்ய பரணீய இஹ த்வயாஶஹம் || 41 ||

பத்மா மஹீ ப்ரப்ருதிபி: பரிபுக்த பூம்ந:
கா ஹாநிரத்ர மயி போக்தரி தே பவித்ரீ |
துஷ்யேத் கிமங்க்ரி தடிநீ தவ தேவ ஸேவ்யா
துர்வார தர்ஷ சபலேந ஶுநாஶவலீடா || 42 ||

ஸத்வாநி நாத விவிதாந்யபிஸஞ்ஜிக்ருக்ஷா:
ஸம்ஸார நாட்ய ரஸிகஸ்ய தவாஸ்து த்ருப்த்யை |
ப்ரத்யக்பராங்முக மதேரஸமீக்ஷ்ய கர்த்து:
ப்ராசீந ஸஜ்ஜந விடம்பந பூமிகா மே || 43 ||

கர்த்தவ்யமித்யநுகலம் கலயாம்யக்ருத்யம்
ஸ்வாமிந்நக்ருத்யமிதி க்ருத்யமபி த்யஜாமி |
அந்யத் வ்யதிக்ரமண ஜாதமநந்தமர்த்த-
ஸ்தாநே தயா பவது தே மயி ஸார்வபௌமீ || 44 ||

யம் பூர்வமாஸ்ரித ஜநேஷு பவாந் யதாவத்
 தர்மம் பரம் ப்ரணிஜகௌ ஸ்வயமாந்ருஸம்ஸ்யம் |
 ஸம்ஸ்மாரிதஸ்த்வமஸி தஸ்ய ஶரண்ய பாவாத்
 நாத த்வதாத்த ஸமயா நநு மாத்ருஸார்த்தம் || 45 ||

த்ராணம் பவேதி ஸக்ருதுக்தி ஸமுத்யதாநாம்
 தைஸ்தைரஸஹ்ய வ்ருஜிநைருதரம்பரிஸ்தே |
 ஸத்யாபிதா ஶதமகாத்மஜ ஶங்கராதௌ
 நாத க்ஷமா ந கலு ஜந்துஷு மத்விவர்ஜம் || 46 ||

கர்மாதிஷு த்ரிஷு கதாம் கதமப்யஜாநந்
 காமாதி மேதுரதயா கலுஷ ப்ரவ்ருத்தி: |
 ஸாகேத ஸம்பவ சராசரஜந்து நீத்யா
 வீக்ஷ்ய: ப்ரபோ விஷய வாஸிதயா஽ப்யஹம் தே || 47 ||

ப்ரஹ்மாண்ட லக்ஷ ஶத கோடி கணாநநந்தாந்
 ஏக க்ஷணே விபரிவர்த்த்ய விலஜ்ஜமாநாம் |
 மத்பாப ராஸி மதநே மதுதர்ப்ப ஹந்த்ரீம்
 ஶக்திம் நியுங்க்ஷ்வ ஶரணாகதவத்ஸல த்வம் || 48 ||

ஆஸ்தாம் ப்ரபத்திரிஹ தேஸிகஸாக்ஷிகா மே
 லித்தா ததுக்திரநகா த்வதவேக்ஷிதார்த்தா |
 ந்யஸ்தஸ்ய பூர்வநிபுணைஸ்த்வயி நந்விதாநீம்
 பூர்ணே முகுந்த புநருக்த உபாய ஏஷ: || 49 ||

யத்வா மதர்த்த பரிசிந்தநயா தவாலம்
 ஸஞ்ஜ்ஞா ப்ரபந்ந இதி ஸாஹஸிகோ பிபர்மி |
 ஏவம் ஸ்திதே த்வதபவாத நிவ்ருத்தயே மாம்
 பாத்ரீகுருஷ்வ பகவந் பவத: க்ருபாயா: || 50 ||

த்யாகே குணேஸ ஶரணாகத ஸஞ்ஜ்ஞிநோ மே
 ஸ்த்யாநாகஸோ஽பி ஸஹஸைவ பரிக்ரஹே வா |

கிம் நாம குத்ர பவதீதி க்ருபாதிபிஸ்தே
கூடம் நிரூபய குணேதர தாரதம்யம் || 51 ||

ஸ்வாமீ தயா ஜலநிதிர்மதுர: க்ஷமாவாந்
ஸீலாதிக: ஶ்ரித வஸ: ஶுசிரத்யுதார: |
ஏதாநி ஹாதுமநகோ ந கிலார்ஹஸி த்வம்
விக்யாதிமந்தி பிருதாநி மயா ஸஹைவ || 52 ||

வேலா தநஞ்ஜய ரதாதிஷு வாசிகை: ஸ்வை:
ஆகோஷிதாமகிலஜந்து ஶரண்யதாம் தே |
ஜாநந் தஸாநந ஶதாததிகாகஸோஶபி
பஸ்யாமி தத்தமபயம் ஸ்வக்ருதே த்வயா மே || 53 ||

ரக்ஷ்யஸ்த்வயா தவ பரோஶஸம்யஹமித்யபூர்வாந்
வர்ணாநிமா நஹ்ருதயாநபி வாசயித்வா |
மத்தோஷ நிர்ஜித குணோ மஹிஷீ ஸமக்ஷம்
மா பூஸ்த்வதந்ய இவ மோக பரிஸ்ரமஸ்த்வம் || 54 ||

முக்யம் ச யத்ப்ரபதநம் ஸ்வயமேவ ஸாத்யம்
தாதவ்யமீஸ க்ருபயா ததபி த்வயைவ |
தந்மே பவச்சரண ஸங்கவதீ மவஸ்தாம்
பஸ்யந்நுபாய பலயோருசிதம் விதேயா: || 55 ||

அல்பாஸ்திரை ரஸுகஜை ரஸுகாவஸாநை:
து:காந்விதைரநுசிதை ரபிமாந மூலை: |
ப்ரத்யக்பராகநுபவை: பரிகூர்ணிதம் மாம்
த்வய்யேவ நாத சரிதார்த்தய நிர்விவிக்ஷும் || 56 ||

தத்தவாவபோத ஶமித ப்ரதிகூல வ்ருத்திம்
கைங்கர்ய லப்த கரண த்ரய ஸாமரஸ்யம் |
க்ருத்வா த்வதந்ய விமுகம் க்ருபயா ஸ்வயம் மாம்
ஸ்பாதிம் த்ருஸோ: ப்ரதிலபஸ்வ ஜகஜ்ஜநந்யா: || 57 ||

இத்தம் ஸ்துதி ப்ரப்ருதயோ யதி ஸம்மதா: ஸ்யு:
யத்வாஶ்பராத பதவீஷ்வபிஸம்விஸந்தி |
ஸ்தோகாநுகூல்ய கணிகா வஸ வர்த்திநஸ்தே
ப்ரீதி க்ஷமா ப்ரஸரயோரஹமஸ்மி லக்ஷ்யம் || 58 ||

ஸ்நேஹோபபந்ந விஷய: ஸ்வ தஸா விஸேஷாத்
பூயஸ்தமிஸ்ர ஶமநீம் புவி வேங்கடேஸ: |
திவ்யாம் ஸ்துதீம் நிரமிமீத ஸதாம் நியோகாத்
தீபப்ரகாஸ ஶரணாகதி தீபிகாக்யாம் || 59 ||

|| இதி ஶ்ரீஶரணாகதிதீபிகா ஸம்பூர்ணா ||

கவிதார்க்கிகஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||